

मिति : २०८२ मङ्सिर १ गते

माननीय श्री प्रमुख आयुक्तज्यू,  
अख्तियार दुरुपयोग अनुसन्धान आयोग  
टंगाल, काठमाडौं नेपाल ।


**विषय : सार्वजनिक पदमा आसिन रहि भ्रष्टाचार गरेको सम्बन्धमा तत्कालिन प्रधानमन्त्री लगायतलाई आवश्यक छानबिन गरि कानुनी कारबाही गर्नुहुन उजुरी गरिएको बारे ।**

महोदय,

उपरोक्त विषयका सन्दर्भमा पूर्व प्रधानमन्त्री के.पी. शर्मा ओलीको तत्कालीन दुई कार्यकाल (वि.सं. २०७४।१।३ देखि २०७८।१।३०, वि.सं. २०७८।१।३० देखि २०७८।३।२९) का बखत निज सहित अन्य व्यक्तिहरूको समेत मिलेमतो र संलग्नतामा सार्वजनिक पदमा बहाल रहेकै अवस्थामा पदीय मर्यादा, आचरण र नैतिकता विपरीत हुने गरी आर्थिक लाभ समेत आर्जन गर्ने उद्देश्यले अख्तियारको दुरुपयोग गरी भ्रष्टाचार गरेका केही विषयहरू सहित यो उजुरी पत्र पेस गर्दछु ।

पूर्व प्रधानमन्त्री के.पी. शर्मा ओली, व्यापारी दीपककुमार मल्होत्रा र बिचौलियाहरूले गिरीबन्धु टि स्टेटको जग्गा प्रकरणमा राज्यलाई ठगी गरेको विषय अख्तियार दुरुपयोग अनुसन्धान आयोगले गम्भीर ढङ्गले छानबिन गर्नुपर्ने विषय भएको यहाँलाई अवगत गराउँदछु । पटक पटक सत्ताकै आडमा जोगिंदै आएका व्यावसायिक आवरणमा राज्यलाई ठगी गर्दै आएका व्यापारी दीपककुमार मल्होत्रा अवैध सुन तस्करी देखि भूकम्पपछिको राहतको त्रिपाल खरिदमा भ्रष्टाचार गर्ने काममा संलग्न भएका व्यापारी हुन । यिनै विवादित व्यापारी दीपककुमार मल्होत्राको विष्णु बहादुर राई, गिरीबन्धु टी स्टेट प्रा.लि. का मालिक छत्र बहादुर गिरी समेतको मिलेमतो र संलग्नतामा पूर्व प्रधानमन्त्री के.पी. शर्मा ओली र उनको स्वकीय सचिव राजेश बज्राचार्य सहितको बिचौलिया समूह र तत्कालीन भूमि व्यवस्था, सहकारी तथा गरिबी निवारण मन्त्रालयका मन्त्री पद्मा अर्याल र उनको सचिवालयलाई गिरीबन्धु टी स्टेट प्रा.लि. लाई लाभ पुग्ने गरी कानुन संशोधनका निम्ति मन्त्रीपरिषद्को निर्णय हेरफेर गर्ने कार्य भएको छ । तत्कालीन केपी शर्मा ओली नेतृत्वको सरकारले २०७८ असार २४ गते गिरीबन्धु टी स्टेट प्रा.लि.को नाममा दर्ता रहेको झापा जिल्लाको बिर्तामोड-६ मा रहेको ३ सय ४३ बिगाहाभन्दा बढी जग्गा प्रदेश १ भित्र अन्य स्थानमा स्थानान्तरण गर्न सट्टापट्टाको स्वीकृति दिने निर्णय गरी यसका लागि केही नेपाल ऐनमार्फत कानुन समेत संशोधन गरिएको थियो ।

व्यापारी दीपककुमार मल्होत्राले गिरीबन्धु टि स्टेटको जग्गा प्रकरणमा आफू अनुकूल सरकारले कानुन नै संशोधन गरे बापत तत्कालीन पूर्व प्रधानमन्त्री के.पी. शर्मा ओली र विभागीय मन्त्री सम्बद्ध





दलको चितवनमा सम्पन्न महाधिवेशनको रु.५०,०००,००० ( पचास करोड रुपैयाँ) बेहोरैका हुन भन्ने प्रस्ट छ । गिरीबन्धुको ३४४ बिघा जमिनमध्ये १०० बिघा मल्होत्रा र अर्को १०० बिघा बिर्तामोडका विष्णुबहादुर राईले व्यवस्थापन (स्मार्ट सिटी योजना, बैनाबट्टा-बिक्री) गर्ने गरी लिएका थिए । केपी शर्मा ओली प्रधानमन्त्री रहेको बेलामा २०७६ सालमा कानुन नै संशोधन गरेर राज्यलाई ठगी गरेर गिरीबन्धु टी-स्टेटलाई जग्गा दुरुपयोग गरी अनुचित आर्थिक लाभ लिएको देखिन्छ । मिति २०७८ वैशाख १३ गते पुनः केपी शर्मा ओली प्रधानमन्त्री रहेको बखतको मन्त्रिपरिषद्ले गिरीबन्धुलाई जग्गा साट्न दिने निर्णय गरेको थियो । दीपककुमार मल्होत्रासहितको समूहले गिरीबन्धु टि-इस्टेटको जग्गा बिक्री वितरण हुने र त्यसमा तपाईंहरूले सस्तोमा पाउन सक्नुहुन्छ भन्दै सयौं व्यक्ति सँग ५० लाखदेखि १ करोड रुपैयाँसम्म उठाएर ३ देखि ५ अर्ब रुपैयाँ सङ्कलन गरेको छन् । जुन हालसम्म पीडितहरूले फिर्ता पाउन सकेका छैनन् । तिनै व्यापारीले तत्कालीन प्रधानमन्त्री केपी शर्मा ओली समेतलाई आर्थिक प्रलोभनमा पारी मन्त्रिपरिषद्बाटै नीतिगत निर्णय गर्नका निम्ति आर्थिक प्रलोभनमा पारी खरिद गर्न र तत्कालीन प्रधानमन्त्री ओली सम्बद्ध दलको महाधिवेशनमा स्वार्थ प्रेरित लगानी देखिनु सोझै प्रधानमन्त्री लगायत माथि उल्लेखित व्यक्तिहरू बहाल रहेको तत् तत् सार्वजनिक पदको दुरुपयोग गरेको र नीतिगत तहको भष्ट्रचार गरेको अर्थमा लिनुपर्ने देखिन्छ । त्यसकारण, तत्कालीन प्रधानमन्त्री केपी शर्मा ओली लगायत माथि नाम उल्लेख भएका अन्य सार्वजनिक पदमा बहाल रहेका व्यक्तिहरू सहित दीपककुमार मल्होत्रा, विष्णु बहादुर राई, गिरीबन्धु टी स्टेट प्रा.लि. का मालिक छत्र बहादुर गिरी समेतको मिलेमतो र संलग्नतामा पदीय दुरुपयोग गरी भष्ट्रचार गरेको विषयमा अनुसन्धान गरी कानुनी कारबाही गर्न माग गर्न एक सचेत नागरिकको कर्तव्य हुने ठानी मैले यो उजुरी पेस गरेको छु ।

यसर्थ, यस प्रकरणमा संलग्न सार्वजनिक पद धारण गरेका तत्कालिन प्रधानमन्त्री के.पी. शर्मा ओली सहित माथि उल्लेखित अन्य व्यक्तिहरूलाई पदमा बहाल रहेको बखतमा अख्तियारको दुरुपयोग गरेकाले आयोगको दायरा र क्षेत्राधिकार भित्र रही कानुन बमोजिम आवश्यक अनुसन्धानको प्रक्रिया थालनी गरी दोषी देखिएका सम्पूर्णलाई कानुन बमोजिम कारबाहीको दायरामा ल्याउनुहुन विनम्र अनुरोध गर्दछु ।

निवेदक :



नाम : संजिव भट्टराई

ठेगाना : भरतपुर-०५, चितवन

फोन नं : [REDACTED]